



స్వచ్ఛ పహార్‌గా హైదరాబాద్

కేంద్రమంత్రి నుంచి అవార్డు స్వీకరణ

న్యూఢిల్లీ: తెలంగాణలోనే స్వచ్ఛ పహర్ గా హైదరాబాద్ ఎంపికయ్యింది. ఈ నేపథ్యంలో గురువారం న్యూఢిల్లీ లోని విజ్ఞాన్ భవన్ లో గృహనిర్మాణ , పట్టణ వ్యవహారాల మంత్రిత్వ శాఖ నిర్వహించిన జాతీయ కార్యక్రమంలో కేంద్ర మంత్రి మనోహర్ లాల్ చేతుల మీదుగా స్వచ్ఛ సర్వేక్షణ్ అవార్డును పురపాలక పట్టణాభివృద్ధి కార్యదర్శి డా కె ఆలాంబరిణి, కమిషనర్ ఆర్వి కర్డన్ స్వీకరించారు.

గాంధీ ఆస్పత్రిలో కాలం చెల్లిన మందులు

హైదరాబాద్, జూలై 17: హైదరాబాద్ గాంధీ ఆసుపత్రిలో గదువు ముగిసిన హెప-టైటిస్-బి వ్యాక్సినేషన్ నిర్వక్తుంగా ఇవ్వడం పై రాష్ట్ర మానవ హక్కుల కమిషన్ ఆగ్రహం వ్యక్తం చేసింది. ఓ బాధితుడు హెపటైటిస్ ఆశ్రయించాడు.. ఇదే అంశం పై గతంలో రాష్ట్ర మానవ హక్కుల కమిషన్ సుమోలో కేసు సైతం నమోదు చేసింది.. ఈ తాజా అంశంపై విచారించిన హెపటైటిస్ .. బాధితుల ఆరోగ్యంపై నిర్లక్ష్యం వహించడం సరికాదని అసహనం వ్యక్తం చేసింది. ఆసుపత్రి సూపరిండెంట్తో పాటు- బాధ్యులైన అధికారులపై తగిన చర్యలు తీసుకోవాలని సిఫార్సు చేసింది. ఈ అంశంలో కాలం చెల్లిన వ్యాక్సినే ఇచ్చిన ప్రతి బాధితునికి రూ.1,25,000/ చొప్పున నష్ట పరిహారం చెల్లించాలని ఆదేశించింది. మందుల సేకరణ.. నిర్వహణ పక్రియలో తగిన జాగ్రత్తలు.. చర్యలు తీసుకోవాలని ప్రభుత్వానికి కమిషన్ సూచించింది. ఈ సిఫార్సులు రెండు నెలల్లోపు అమలు చేయాలని కమిషన్ ఆదేశించింది.

సబ్ రిజిస్ట్రార్ కార్యాలయాల్లో ఏసీబీ సోదాలు

హైదరాబాద్, జూలై 17: రాష్ట్రవ్యాప్తంగా పలు ప్రాంతాల్లోని సబ్ రిజిస్ట్రార్ కార్యాలయాల్లో ఏసీబీ అధికారులు ఆకస్మిక తనిఖీలు చేపట్టారు. బీబీ నగర్, సదాశివపేట, జడ్చర్లలో సోదాలు జరిగాయి. బీబీనగర్లో లెక్క చూపని రూ.61,430 నగదును స్వాధీనం చేసుకున్న ఏసీబీ.. 12 మంది ఏజెంట్లను గుర్తించింది. జడ్చర్లలో రూ.30,900, సదాశివపేటలో రూ.5,500 నగదును స్వాధీనం చేసుకుంది. జూర్ చేయూల్లిన భారీగా రిజిస్ట్రేషన్ దస్త్రాలను సిబ్బంది తమ వద్దే ఉంచుకున్నట్లు- ఏసీబీ నిర్ధరించింది. కార్యాలయాల్లో సీసీ కెమెరాలు లేనట్లు- గుర్తించింది. ఏజెంట్ల ద్వారా డబ్బులు డిమాండ్ చేస్తున్నట్లు ఆరోపణలు వచ్చాయి. దీంతో ఏసీబీ రంగంలోకి దిగింది.



సచివాలయ పోచమ్మ ఆలయంలో ఘనంగా బోనాలు

అకట్టుకున్న ఊరేగింపు..దప్ప విన్యాసాలు

హైదరాబాద్,జూలై17 : తెలంగాణ సచివాలయంలో బోనాల ఉత్సవాలు ఘనంగా జరిగాయి. తెలంగాణ సచివాలయ ఉద్యోగుల సంఘం, నల్ల పోచమ్మ దేవస్థానం ఆలయ కమిటీ- ఆధ్వర్యంలో ఉత్సవ ఊరేగింపు, బోనాల సమర్పణ తదితర కార్యక్రమాలు ఘనంగా నిర్వహించారు. సచివాలయం సమీపంలో ఉన్న నల్ల పోచమ్మ దేవాలయంలో పలువురు సచివాలయ అధికారులు, సచివాలయ సిబ్బంది పూజలు నిర్వహించారు. సచివాలయం ప్రాంగణం నార్త్ గేట్ నుండి ప్రారంభమైన ఉత్సవాల ఊరేగింపు బాహుబలి గేట్, సౌత్ గేట్ ద్వారా పోచమ్మ దేవాలయం వరకు కొనసాగింది. ఈ ఊరేగింపులో దప్ప విన్యాసాలు, పోతరాజుల ప్రదర్శనలతో పలు కళారూపాలకు చెందిన కళాకారులు పాల్గొన్నారు. ఈ ఉత్సవాలలో తెలంగాణ సెక్రటేరియట్ ఎంప్లాయిస్ అసోసియేషన్ అధ్యక్షులు గిరి శ్రీనివాస్ రెడ్డి, ఉపాధ్యక్షులు నవీన్ కుమార్, లావణ్య లత, జనరల్ సెక్రటరీ ప్రేమ్, అదనపు కార్యదర్శి రాము భూక్య, ఆలయ కమిటీ- అధ్యక్షులు శ్రీనివాస రావు తదితరులు హాజరయ్యారు.

ప్రభుత్వం తీసుకొచ్చిన ఆర్డినెన్స్ కరెక్ట్

బిసి ఆర్డినెన్స్ పై కవిత సంచలన వ్యాఖ్యలు

హైదరాబాద్, జూలై 17: బీఆర్ఎస్ పార్టీకి ఎమ్మెల్సీ కవిత ఊహించని షాక్ ఇచ్చారు. ఇంటిపార్టీపై కవిత సంచలన వ్యాఖ్యలు చేశారు. బీసీ రిజర్వేషన్ కోసం ప్రభుత్వం తీసుకొచ్చిన ఆర్డినెన్స్ కరెక్ట్ అని.. బీఆర్ఎస్ వాళ్ళు ఆర్డినెన్స్ వద్దని చెప్తున్నారని.. అది తప్పు అని కీలక వ్యాఖ్యలు చేశారు. బీఆర్ఎస్ వాళ్ళు మెల్లగా తన దారికి రావాల్సిందే అని చెప్పారు. తాను న్యాయపరంగా అందరినీ సంప్రదించే కాంగ్రెస్ తెచ్చిన ఆర్డినెన్స్ ను సమర్థిస్తున్నానని చెప్పుకొచ్చారు. ఇందుకోసం వారు నాలుగు రోజులు టైం తీసుకుంటారేమో అంతే అంటూ ఘాటుగా వ్యాఖ్యానించారు. 2018 చట్ట సవరణ చేసి ఆర్డినెన్స్ తేవడం సబబే అని రేవంత్ సర్కార్ కు బహిరంగ మద్దతును ప్రకటించారు. న్యాయనిపుణులతో చర్చించిన తర్వాతే ఆర్డినెన్స్ కు తాను మద్దతు ఇస్తునట్లు చెప్పారు. తనపై తీవ్రస్థాయిలో మల్లన్న చేసిన కామెంట్స్ కు బీఆర్ఎస్ పార్టీ రియాక్ట్ కాలేదని.. దానిని వాళ్ల విజ్ఞతతో పదిలేస్తున్నానని అన్నారు. హైదరాబాద్ లోని తన నివాసంలో మీడియా చిట్ చాట్ లో ఎమ్మెల్సీ కవిత ఈ వ్యాఖ్యలు చేశారు. ఇప్పటికే ఎమ్మెల్సీ కవిత, కేబీఆర్ మధ్య దూరం పెరుగుతున్నట్లు కనిపిస్తోంది. అన్యాయాల మధ్య గ్యాప్ రావడానికి కారణాలు ఏంటి అనేది ఇప్పటికీ ఇంకా తెలియరాలేదు. ఇదిలా ఉంటే బీఆర్ఎస్ వర్గింగ్

ప్రెసిడెంట్ గా ఉన్న కేబీఆర్.. కవితకు షాక్ ఇచ్చారు. తెలంగాణ బొగ్గుగని కార్మిక సంఘం ఇంధాన్ గా ఉన్న కవిత స్థానంలో మాజీ మంత్రి కొప్పుల ఈశ్వర్ నియమించారు. కేబీఆర్ తీసుకున్న ఈ నిర్ణయం గులాబీ పార్టీలో, రాజకీయపార్టీలో హాట్ టాపిక్ గా మారింది. కవితకు పార్టీలో, అనుబంధ సంఘాల్లోనూ ప్రాధాన్యం తగ్గుతోందంటూ సామాజిక మాధ్యమాల్లో విస్తృత ప్రచారం జరుగుతోంది. తాజాగా ఎమ్మెల్సీ కవిత.. బీఆర్ఎస్ పార్టీపై చేసిన ఆరోపణలతో ఆ పార్టీకి, ఆమెకు దూరం పెరిగినట్లు కనిపిస్తోంది. అన్నపై ఉన్న కోపంతో కవిత ఈ వ్యాఖ్యలు చేశారనే చర్చ రాష్ట్ర రాజకీయాల్లో జోరందుకుంది. తీవ్రస్థాయిలో మల్లన్న వ్యాఖ్యలపై బీఆర్ఎస్ నేతలు స్పందించకపోవడమనేది దారుణమని ఎంఎల్సీ కవిత మండిపడ్డారు. ఈ విషయం బీఆర్ఎస్ నేతల విజ్ఞతతో పదిలేస్తున్నారని, తన దారికి భారత రాష్ట్ర సమితి నేతలు రావాల్సిందేనని స్పష్టం చేశారు. న్యాయ నిపుణులతో చర్చించిన తరువాతనే బిసి రిజర్వేషన్ ఆర్డినెన్స్ ఒక నిర్ణయానికి వచ్చామన్నారు. రెండు బిల్లులు పెట్టాలని తొలుత డిమాండ్ చేసింది కూడా తానేనని తెలియజేశారు. బనకచర్లపై చర్యకు వెళ్లనని సిఎం రేవంత్ రెడ్డి మేకపోతు గాంధీర్వం ప్రదర్శించారని, బుద్ధవారం ఢిల్లీ సమావేశంలో ఎజెండాలో మొదటి అంశమే బనకచర్ల అని పేర్కొన్నారు. బనకచర్లపై చర్చ జరగలేదని రేవంత్ రెడ్డి బుకాయించడం మంచి పద్ధతి కాదని హితవు పలికారు. ఎపి, తెలంగాణ

ముఖ్యమంత్రుల మధ్య బనకచర్ల ప్రాజెక్టుపై చర్చలు జరిపారని తెలియజేశారు. బనకచర్ల ప్రాజెక్టు నిర్మిస్తే గోదావరి జలాలు హక్కులు తెలంగాణ రాష్ట్రం కోల్పోతుందన్నారు. ముఖ్యమంత్రి రేవంత్ రెడ్డి, మంత్రి ఉత్తమ కుమార్ రెడ్డిలు గోదావరి జలాలను ఎపి సిఎం చంద్రబాబు నాయుడు చేతిలో పెట్టారని దుయ్యబట్టారు. బనకచర్లతో తెలంగాణకు జరుగుతున్న నష్టం గురించి చెప్పడం లేదని కవిత చురకలంటించారు. బనకచర్ల ప్రాజెక్టు నిర్మిస్తే తెలంగాణ ఏదారిగా మారే అవకాశం ఉందన్నారు. తెలంగాణ హక్కులను చంద్రబాబు నాయుడు కాళ్ల దగ్గర తాకట్టు పెట్టారని, దీంతో ముఖ్యమంత్రి రేవంత్ రెడ్డికి పరిపాలించే హక్కులేదని, తక్షణమే రాజీనామా చేయాలని కవిత డిమాండ్ చేశారు. గోదావరి రివర్ మెనేజ్మెంట్ బోర్డు హైదరాబాద్ లో ఉంటే కృష్ణా రివర్ మెనేజ్మెంట్ విజయవాడలో ఉంటుందని విభజన చట్టంలో ఉందని చెప్పారు. రెండు నదులకు సంబంధించిన బోర్డు విషయంలో రేవంత్ రెడ్డి చేసిందేమో లేదని చురకలంటించారు. మన భూభాగంలో ఉన్న నాగార్జున సాగర్ ప్రాజెక్ట్ రిపేర్స్ తెలంగాణ ప్రభుత్వం చేయాలని, ఎపి భూభాగంలో ఉన్న శ్రీశైలం ప్రాజెక్ట్ రిపేర్స్ చంద్రబాబు ప్రభుత్వం చేయాలని విభజన చట్టంలో ఉందన్నారు. నదులు అనుసంధానం విషయంలో కమిటీలు ఉన్నాయని, ఇప్పుడు ఈ క్షణా తీసుకొచ్చింది ఏమీ లేదని కవిత మండిపడ్డారు.

ప్రజల ప్రాణాలతో కల్తీకల్లు చెలగాటం

కూకట్‌పల్లి ఘటనతో ప్రభుత్వం కళ్లు తెరవాలి
కల్లు డిపోలకు లైసెన్సులు రద్దు చేయాలి
దుకాణాలు మూసేయాలని ప్రజల డిమాండ్

హైదరాబాద్, జూలై 17: బీఆర్ఎస్ పాలకులు ముఖ్యంగా కెసిఆర్ పుణ్యమా అని హైదరాబాద్ లో కల్లు దుకాణాలు తెరుచుకున్నాయి. ఎక్కడా కల్లు లేకున్నా హైదరాబాద్ లో కల్తీకల్లు వ్యాపారం సాగుతోంది. దీనికి కెసిఆర్, బీఆర్ఎస్ పాలకులు బాధ్యులు. గ్రామాల్లో తాగడానికి కల్లు లేకున్నా హైదరాబాద్ లో కల్తీకల్లు తాగి ఇటీవల పలువురు బుత్తువాత పడ్డారు. కూకట్‌పల్లి ఘటనతో కల్లు ఉత్పత్తిపై అనుమానాలు బలపడ్డాయి. గ్రామాల్లో సరిగా ఉత్పత్తి లేకున్నా హైదరాబాద్ లో భారీగా కల్లు ఉన్నట్లు డిపోలు నడుపుతున్నారు. తాటి, ఈత చెట్ల నుంచి సీజన్ వారీగా మాత్రమే కల్లు వస్తుంది. ఒక్కో చెట్టు నుంచి గరిష్టంగా 12 లీటర్ల కల్లు తయారవుతుంది. వాస్తవానికి డిసెంబరు నుంచి కల్లు తీయడం మొదలు పెడతారు. జనవరి, ఫిబ్రవరి, మార్చి, ఏప్రిల్ నెలల్లో కల్లు ఉత్పత్తి బాగా ఉంటుంది. మే, జూన్ నెలల్లో కల్లు ఉత్పత్తి తగ్గుతుంది. ఆగస్టు, సెప్టెంబరు, అక్టోబరు, నవంబరు నెలల్లో కల్లు ఉత్పత్తి ఉండదు. ఆ నాలుగు నెలల్లో గీత కార్మికులు తాటి, ఈత చెట్లను ఎక్కురు. కానీ.. నగరంలోని కల్లు డిపోల్లో మాత్రం అన్ని సీజన్లలోనూ నిరంతరాయంగా కల్లు అమ్మకాలు జరుగుతున్నాయి. సీజన్ లేనప్పుడు.. కల్లు ఉత్పత్తి కాకున్నా.. విక్రయాలు ఎలా సాధ్యమనేది ఎక్సైజ్ అధికారులకు తెలిసినా చెప్పడం లేదు. ఇటీవల కూకట్‌పల్లి ఘటనతో కల్లు దుకాణాలపై మళ్లీ ప్రజల్లో ఆందోళన వస్తోంది. వీటిని ఎత్తేయాలని కోరుకుంటున్నారు. ప్రజల ప్రాణాలు తీస్తున్న కల్లు దుకాణాలను నగరాల నుంచి ఎత్తేయాలని అంటున్నారు. రాష్ట్రంలో 77.78 లక్షల ఈత, తాటి చెట్లు- ఉన్నట్లు గణాంకాలు చెబుతున్నాయి. అత్యధిక చెట్లు ఉమ్మడి కరీంనగర్ జిల్లాలో ఉన్నాయి. ఉమ్మడి మెదక్ జిల్లా రెండో స్థానంలో ఉంది. ఉమ్మడి నల్లగొండ జిల్లాలో అత్యధికంగా ఈత చెట్లు-న్నాయి. ఇక్కడ తాటిచెట్ల సంఖ్య తక్కువే. రాష్ట్రంలో 4,064 తాడి సహకార సంఘాలు ఉన్నాయి. వాటి వరిధిలో 4,697 కల్లు తయారీ కేంద్రాలున్నాయి. వీటిలో 1,95,391 మంది సభ్యులున్నారు. తాటిచెట్లు ఎక్కి కల్లు తీసి.. ఆ చెట్టుకిందనే విక్రయించుకోవడానికి ప్రభుత్వం డ్రీ ఫర్ ట్రేడ్ లైసెన్సులు ఇస్తుంది. ఇలాంటి లైసెన్సులు పొందిన వాళ్లు రాష్ట్రంలో 29,272 మంది ఉండగా.. వాళ్లు 3,541 దుకాణాలను నడుపుతున్నారు. అధికారంకాగా ఎక్సైజ్ శాఖ ఈ లేకల్లు చెబుతున్నా.. అనుమతుల్లేని కల్లు దుకాణాలు అంతకు రెండింతలు ఉంటాయని అంచనా. రెండ్రోజులుగా జరుగుతున్న దాడుల్లోనూ హైదరాబాద్ లో అనుమతి లేని కల్లు దుకాణాలు వెలుగులోకి వస్తున్నాయి. కల్తీకల్లు తయారీదారులు ఎక్సైజ్ సిబ్బందిని మామూళ్ల మత్తులో దింపుతున్నారు.



కమలంలో లుకలుకలు

హుజూరాబాద్ బీజేపీలో కలకలం
శెనార్తి మీడియా, కరీంనగర్ :

హుజూరాబాద్ నియోజకవర్గంలో బీజేపీ లో అంతర్గత పోరు ముదురుతోంది. “బీజేపీ పీల్ గ్రూపులు లేవు, మోడి గ్రూపు ఒక్కటే” అని కేంద్ర హోంశాఖ సహాయ మంత్రి బండి సంజయ్ గురువారం హుజూరాబాద్ లో ప్రకటించిన తరువాత ఒక్క రోజులోనే పార్టీ శ్రేణుల్లో కలవరం మొదలైంది. వీణవంక మండలంలో కొంతమంది నేతలు శుక్రవారం సమావేశం ఏర్పాటు చేయనుండగా, ఇటీవలే జమ్మికుంట మండలంలోని నేతలు కూడా ఇదే తరహాలో అంతర్గత వ్యక్తం చేశారు. ఈ నెల 16న జమ్మికుంట బీజేపీ నాయకులు పార్టీ కార్య కలాపాలపై సమాచారం ఇవ్వకపోవడం, భవిష్యత్లో టీకెల్లపై సందేహం వ్యక్తం చేస్తూ సమావేశం నిర్వహించడం పార్టీ అంతర్గతంగా ఉద్రిక్తతకు దారితీసింది. తాజాగా వీణవంకకు చెందిన నియోజకవర్గ అసెంబ్లీ కన్వీనర్ మాడ గౌతంరెడ్డి పార్టీ సభ్యత్వానికి రాజీనామా చేస్తున్నానని ప్రకటించడంతో వర్తమానం తెరపైకి వచ్చింది. సానిక సంసల ఎన్నికలు సమీపిస్తున్న వేళ ఈ పరిణామాలు బీజేపీని తీవ్ర చిక్కుల్లోకి నెట్టుతున్నాయి.

జిల్లా లద్దెక్కుడి నియోజకవర్గంలోనే
పార్టీ జిల్లా అధ్యక్షుడు గంగాడి కృష్ణారెడ్డి హుజూరాబాద్ నియోజకవర్గానికి చెందిన నాయకుడు. ఆయన అధ్వర్యంలోనే బీజేపీ పటిష్టంగా ముందుకు సాగాల్సిన సమయంలో, పార్టీ అంతర్గత కలహాలు ఆయనకు తలనొప్పిగా మారాయి. 2021లో ఈటల రాజేందర్ ఉప ఎన్నికల్లో గెలుపు తరువాత పలు పార్టీల నుంచి నాయకులు బీజేపీలో చేరగా, 2023లో ఈటల ఓటమి పాలయ్యారు. అనంతరం మల్కాజ్ గిరి నుంచి ఎంపీగా గెలవడంతో ఆయన హుజూరాబాద్ పై మొండి వైఖరిని చూపిస్తున్నారు. ఈటల వర్గంగా పేరొందిన నేతలు ఇప్పుడు తమ రాజకీయ భవిష్యత్తుపై అందోళనకు లోనవుతున్నారు. మండలాల వారీగా సమావేశాలు ఏర్పాటు చేసి, త్వరలోనే ఈటలను కలసి నిర్ణయం తీసుకునేందుకు యోచిస్తున్నారు. కొంతమంది పార్టీకి వీడచే ప్షేందుకు సిద్ధమవుతున్నట్లు సమాచారం. ఈ పరిస్థితులను ప్రత్యర్థి పార్టీలు తమకు అనుకూలంగా ముచ్చకునే వ్యూహాల్లో నిమగ్నమయ్యాయి. బీజేపీలో గ్రూపుల్లేవన్న బండి సంజయ్ వ్యాఖ్యలకు విరుద్ధంగా శ్రేణుల్లో అసంతృప్తి విపరీతంగా పెరిగిన తీరు పార్టీకి హెచ్చరికగానే నిలుస్తోంది.

21 రోజుల్లో 8,808 కేసులు.. రూ.1.05 కోట్ల ఫైన్లు

కరీంనగర్ సిటీలో ట్రిపుల్ రైడింగ్ కేసులే ఎక్కువ

శెనార్తి మీడియా, కరీంనగర్ : కరీంనగర్ సిటీలో ట్రాఫిక్ ఉల్లంఘనలపై పోలీసుల నిఘా ముమ్మరంగా సాగుతోంది. స్పార్డ్ సిటీ ప్రాజెక్టు కింద ఏర్పాటు చేసిన సీసీ కెమెరాల వల్ల నిబంధనలు పాటించని వాహనదారులపై చర్యలు మోత మోగిస్తోంది. జూన్ 27 నుంచి జూలై 17 వరకు కేవలం 21 రోజుల్లో ట్రాఫిక్ నియమాలను ఉల్లంఘించిన 13,869 కేసులు నమోదయ్యాయి. వీటిపై రూ.1,13,43,400 ఫైన్లు విధించారు. ఈ కేసుల్లో అత్యధికంగా ట్రిపుల్ రైడింగ్ కేసులే నమోదయ్యాయి. మొత్తం 8,808 ట్రిపుల్ రైడింగ్ ఘటనలు నమోదు కాగా, ఒక్కో టూవీలర్ కు రూ.1,200 చొప్పున రూ.1,05,69,600 జరిమానా విధించారు. ట్రిపుల్ రైడింగ్ చేస్తోన్న వారిలో యువతే ఎక్కువగా ఉన్నట్లు పోలీసులు గుర్తించారు. ట్రిపుల్ రైడింగ్ తర్వాత ఎక్కువగా నమోదైన ఉల్లంఘనలు సీట్ బెల్ట్ లేకుండా కార్లు నడిపినవే. ఈ నిబంధనను ఉల్లంఘించిన 3,437 మందిపై రూ.3,43,700 చలాన్లు విధించారు. అదే విధంగా సెల్ ఫోన్ తో మాట్లాడుతూ డ్రైవింగ్ చేసిన 251 మందిపై ఒక్కొక్కరికి రూ.వెయ్యి చొప్పున రూ.2,51,000 జరిమానాలు విధించారు. రాంగ్ రూల్ డ్రైవింగ్ చేసిన 418 మందిపై రూ.83,600 జరిమానాలు వేశారు. జూన్ 27న హెల్మెట్ లేకుండా బైక్ నడిపిన 955 మందిపై రూ.95,500 జరిమానా విధించారు. ప్రస్తుతం హెల్మెట్,



ఓవర్ స్పీడ్ ఉల్లంఘనలపై చలాన్లు జారీ చేయడం లేదు. అయితే త్వరలోనే ఇతర శాఖలతో సమన్వయం చేసి వాటిపై కూడా చర్యలు ప్రారంభిస్తామని కమిషనర్ గౌస్ అలం తెలిపారు. స్పార్డ్ సిటీ ప్రాజెక్టు కింద ఏర్పాటు చేసిన 769 సీసీ కెమెరాలు కరీంనగర్ మున్సిపల్ కార్పొరేషన్ లోని కమాండ్ కంట్రోల్ రూమ్ కు అనుసంధానంగా పనిచేస్తున్నాయి. అక్కడి నుంచే నగరంలోని ట్రాఫిక్ పర్యవేక్షణ కొనసాగుతోందని, ట్రాఫిక్ నియంత్రణ, రోడ్డు ప్రమాదాల నివారణకు ఇది ఎంతో ఉపయోగపడుతుందన్నారు. వాహనదారులు ట్రాఫిక్ నిబంధనలను ఖచ్చితంగా పాటించి, పోలీసులకు సహకరించాలని, పౌరుల భద్రతే తమ ప్రధాన లక్ష్యమని కమిషనర్ గౌస్ అలం స్పష్టం చేశారు.

నటి రన్యారావుకు ఏడాది జైలు
బెంగళూరు : అక్రమంగా బంగారం తీసుకొస్తూ రెడ్ హ్యాండెడ్ గా దొరికిపోయి సంచలనం సృష్టించిన కన్నడ నటి రన్యారావు కేసులో తాజాగా కీలక పరిణామం చోటుచేసుకుంది. రన్యారావుకు ఏడాది పాటు జైలు శిక్ష పడింది. విదేశీ మారక ద్రవ్య పరిరక్షణ, స్పర్మింగ్ కార్యకలాపాల నివారణ బోర్డు ఈ ఉత్తర్వులు జారీ చేసింది. ఈ కేసులో రన్యారావుతో పాటు- మరో ఇద్దరు నిందితులైన తరుణ్ కొండూరు రాజు, సాహిల్ లకు కూడా ఇదే శిక్ష విధించినట్లు బోర్డు తెలిపింది. అక్రమ రవాణాకు సంబంధించి బలమైన ఆధారాలు ఉన్న నేపథ్యంలో శిక్షా కాలంలో వారు ఐయల్ కోసం దరఖాస్తు చేసుకునే అవకాశం లేదని తెలిపింది. దీంతో ముగ్గురు నిందితులు ఏడాది పాటు- జైల్లోనే ఉండాల్సి ఉంది. ఈ కేసులో ప్రతి మూడు నెలలకు ఒకసారి విచారణలు జరుగుతాయని పేర్కొంది. ఇలా ఏడాది వరకు కొనసాగుతాయని వెల్లడించింది. దుబాయ్ నుంచి బంగారాన్ని అక్రమంగా తరలిస్తూ మార్కెట్ లో వారంలో రన్యారావు బెంగళూరు అంతర్జాతీయ విమానాశ్రయంలో రెడ్ హ్యాండెడ్ గా పట్టబడిన వ్యవహారం దేశవ్యాప్తంగా సంచలనం రేపింది. ఆమె నుంచి 14.3 కిలోల బంగారాన్ని డీఆర్ఐ అధికారులు స్వాధీనం చేసుకొని అరెస్టు చేశారు. ఈ కేసు విచారణ సమయంలో ఆమె నివాసంలో ఈడీ అధికారులు సోదాలు చేసిన రూ.34.12 కోట్ల విలువైన ఆస్తులను జప్తు చేశారు. ఇక, అక్రమంగా బంగారం తరలించడంలో రన్యారావు సహచరులైన తరుణ్ కొండూరు రాజు, సాహిల్ జైన్లు కీలక పాత్ర పోషించినట్లు- దర్బాస్తుల్లో వెల్లడైంది. దీంతో వారిని కూడా అధికారులు అరెస్టు చేశారు